
shrI Anjaneya or Hanuman Stotra of 1000 Names

श्रीअंजनैयसहस्रनामस्तोत्रं
हनुमत्सहस्रनामस्तोत्रं च

Document Information



Text title : Anjaneya sahasranAmastotram

File name : anjaneya1000.itx

Category : sahasranAma, hanumaana, stotra

Location : doc_hanumaana

Transliterated by : Saraswathi, Shri Devi Kumar, PSA Easwaran

Proofread by : PSA Easwaran, Gopal Upadhyay

Description-comments : From Hanumatstutimanjari, Mahaperiaval Publication

Acknowledge-Permission: Late Vaidya S.V. Radhakrishna Sastri

Latest update : September 22, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 21, 2022

sanskritdocuments.org

ಶ್ರೀಆಂಜನೇಯಸಹಸ್ರನಾಮಸ್ತೋತ್ರಂ
ಹನುಮತ್ಸಹಸ್ರನಾಮಸ್ತೋತ್ರಂ ಚ



ಋಷಯ ಊಚುಃ .

ಋಷೇ ಲೋಹಗಿರಿಂ ಪ್ರಾಪ್ತಃ ಸೀತಾವಿರಹಕಾತರಃ .

ಭಗವಾನ್ ಕಿಂ ವ್ಯಧಾದ್ರಾಮಸ್ತತ್ಸರ್ವಂ ಬ್ರೂಹಿ ಸತ್ವರಂ ..

ವಾಲ್ಮೀಕಿರುವಾಚ .

ಮಾಯಾಮಾನುಷ ದೇಹೋಽಯಂ ದದರ್ಶಾಗ್ರೇ ಕಪೀಶ್ವರಂ .

ಹನುಮಂತಂ ಜಗತ್ಸ್ವಾಮೀ ಬಾಲಾರ್ಕಸಮ ತೇಜಸಂ ..

ಸ ಸತ್ವರಂ ಸಮಾಗಮ್ಯ ಸಾಷ್ಟಾಂಗಂ ಪ್ರಣಿಪತ್ಯ ಚ .

ಕೃತಾಂಜಲಿಪುಟೋ ಭೂತ್ವಾ ಹನುಮಾನ್ ರಾಮಮಬ್ರವೀತ್ ..

ಶ್ರೀ ಹನುಮಾನುವಾಚ .

ಧನ್ಯೋಽಸ್ಮಿ ಕೃತಕೃತ್ಯೋಽಸ್ಮಿ ದೃಷ್ಟ್ವಾ ತ್ವತ್ಪಾದಪಂಕಜಂ .

ಯೋಗಿನಾಮಪ್ಯಗಮ್ಯಂ ಚ ಸಂಸಾರಭಯ ನಾಶನಂ .

ಪುರುಷೋತ್ತಮಂ ಚ ದೇವೇಶಂ ಕರ್ತವ್ಯಂ ತನ್ನಿವೇದ್ಯತಾಂ ..

ಶ್ರೀ ರಾಮಚಂದ್ರೋವಾಚ .

ಜನಸ್ಥಾನಂ ಕಪಿಶ್ರೇಷ್ಠ ಕೋಽಪ್ಯಾಗತ್ಯ ವಿದೇಹಜಾಂ .

ಹೃತವಾನ್ ವಿಪ್ರಸಂವೇಶೋ ಮಾರೀಚಾನುಗತೇ ಮಯಿ ..

ಗವೇಷ್ಯಃ ಸಾಂಪ್ರತಂ ವೀರಃ ಜಾನಕೀ ಹರಣೇ ಪರಃ .

ತ್ವಯಾ ಗಮ್ಯೋ ನ ಕೋ ದೇಶಸ್ತ್ವಂ ಚ ಜ್ಞಾನವತಾವರಃ ..

ಸಪ್ತಕೋಟಿ ಮಹಾಮಂತ್ರಮಂತ್ರಿತಾವಯವಃ ಪ್ರಭುಃ .

ಋಷಯ ಊಚುಃ .

ಕೋ ಮಂತ್ರ ಕಿಂಚ ತಧ್ಯಾನಂ ತನ್ನೋ ಬ್ರೂಹಿ ಯಥಾರ್ಥತಾ . ಯಥಾರ್ಥತಃ

ಕಥಾಸುಧಾರಸಂ ಪೀತ್ವಾ ನ ತೃಪ್ಯಾಮಃ ಪರಂತಪ .. 1..

ವಾಲ್ಮೀಕಿರುವಾಚ .

ಮಂತ್ರಂ ಹನುಮತೋ ವಿದ್ಧಿ ಭುಕ್ತಿಮುಕ್ತಿ ಪ್ರದಾಯಕಂ .

ಮಹಾರಿಷ್ಠ ಮಹಾಪಾಪ ಮಹಾದುಃಖ ನಿವಾರಣಂ .. 2..

ಮಂತ್ರಂ .

ಓಂ ಐಂ ಹ್ರೀಂ ಶ್ರೀಂ ಹನುಮತೇ ರಾಮದೂತಾಯ ಲಂಕಾ ವಿದ್ವಂಸನಾಯ
 ಅಂಜನೀಗರ್ಭಸಂಭೂತಾಯ ಶಾಕಿನೀಥಾಕಿನೀ ವಿದ್ವಂಸನಾಯ
 ಕಿಲಿಕಿಲಿ ಬು ಬು ಕಾರೇಣ ವಿಭೀಷಣಾಯ ಹನುಮದ್ದೇವಾಯ
 ಓಂ ಶ್ರೀಂ ಹ್ರೀಂ ಹ್ರೌಂ ಹ್ರಾಂ ಹ್ರೂಂ ಘಟ್ ಸ್ವಾಹಾ ..
 ಅನ್ಯಂ ಹನುಮತೋ ಮಂತ್ರಂ ಸಹಸ್ರಂ ನಾಮಸಂಜ್ಞಿತಂ .
 ಜಾನಂತು ಋಷಯಃ ಸರ್ವೇ ಮಹಾದುರಿತನಾಶನಂ .. 3..
 ಯಸ್ಯ ಸಂಸ್ಕರಣಾತ್ ಸೀತಾಂ ಲಬ್ಧ್ವಾ ರಾಜ್ಯಮಕಂಟಕಂ .
 ವಿಭೀಷಣಾಯ ಚ ದದಾವಾತ್ಮಾನಂ ಲಬ್ಧವಾನ್ ಯಥಾ .. 4..
 ಋಷಯ ಊಚುಃ
 ಸಹಸ್ರನಾಮಸನ್ಮಂತ್ರಂ ದುಃಖಾಘೌಘನಿವಾರಣಂ .
 ವಾಲ್ಮೀಕೇ ಬ್ರೂಹಿ ನಸ್ತೂರ್ಣಂ ಶುಶ್ರುಷಾಮಃ ಕಥಾಂ ಪರಾಂ ..
 ವಾಲ್ಮೀಕಿರುವಾಚ .
 ಶೃಣ್ವಂತು ಋಷಯಃ ಸರ್ವೇ ಸಹಸ್ರನಾಮಕಂ ಸ್ತವಂ .
 ಸ್ತವಾನಾಮುತ್ತಮಂ ದಿವ್ಯಂ ಸದರ್ಥಸ್ಯ ಪ್ರಕಾಶಕಂ ..
 ಓಂ ಅಸ್ಯ ಶ್ರೀಹನುಮತ್ಸಹಸ್ರನಾಮಸ್ತೋತ್ರ ಮಂತ್ರಸ್ಯ ಶ್ರೀರಾಮಚಂದ್ರಋಷಿಃ .
 ಅನುಷ್ಟುಪ್ಪಂದಃ . ಶ್ರೀಹನುಮಾನ್ಮಹಾರುದ್ರೋ ದೇವತಾ .
 ಹ್ರೀಂ ಶ್ರೀಂ ಹ್ರೌಂ ಹ್ರಾಂ ಬೀಜಂ . ಶ್ರೀಂ ಇತಿ ಶಕ್ತಿಃ .
 ಕಿಲಿಕಿಲ ಬು ಬು ಕಾರೇಣ ಇತಿ ಕೀಲಕಂ .
 ಲಂಕಾವಿದ್ವಂಸನೇತಿ ಕವಚಂ . ಮಮ ಸರ್ವೋಪದ್ರವಶಾಂತ್ಯರ್ಥೇ
 ಮಮ ಸರ್ವಕಾರ್ಯಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..
 .. ಋಷ್ಯಾದಿನ್ಯಾಸಃ ..
 ಶ್ರೀರಾಮಚಂದ್ರಋಷಯೇ ನಮಃ ಶಿರಸಿ .
 ಅನುಷ್ಟುಪ್ಪಂದಸೇ ನಮಃ ಮುಖೇ .
 ಶ್ರೀಹನುಮಾನ್ಮಹಾರುದ್ರ ದೇವತಾಯೈ ನಮಃ ಹೃದಿ .
 ಹ್ರೀಂ ಶ್ರೀಂ ಹ್ರೌಂ ಹ್ರಾಂ ಇತಿ ಬೀಜಾಯ ನಮಃ ಗುಹ್ಯೇ .
 ಶ್ರೀಂ ಇತಿ ಶಕ್ತಯೇ ನಮಃ ಪಾದಯೋಃ .
 ಕಿಲಿಕಿಲ ಬು ಬು ಕಾರೇಣ ಇತಿ ಕೀಲಕಾಯ ನಮಃ ನಾಭೌ .
 ಲಂಕಾವಿದ್ವಂಸನೇತಿ ಕವಚಾಯ ನಮಃ ಬಾಹುದ್ವಯೇ .
 ಮಮ ಸರ್ವೋಪದ್ರವಶಾಂತ್ಯರ್ಥೇ ಮಮ ಸರ್ವಕಾರ್ಯಸಿದ್ಧ್ಯರ್ಥೇ
 ಇತಿ ವಿನಿಯೋಗಾಯ ನಮಃ ಸರ್ವಾಂಗೇ ..
 .. ಇತಿ ಋಷ್ಯಾದಿನ್ಯಾಸಃ ..
 .. ಅಥ ಕರನ್ಯಾಸಃ ..

ಓಂ ಐಂ ಹ್ರೀಂ ಹನುಮತೇ ರಾಮದೂತಾಯ ಅಂಗುಷ್ಠಾಭ್ಯಾಂ ನಮಃ .
 ಓಂ ಲಂಕಾವಿದ್ವಂಸನಾಯ ತರ್ಜನೀಭ್ಯಾಂ ನಮಃ .
 ಓಂ ಅಂಜನೀಗರ್ಭಸಂಭೂತಾಯ ಮಧ್ಯಮಾಭ್ಯಾಂ ನಮಃ .
 ಓಂ ಶಾಕಿನೀಡಾಕಿನೀವಿದ್ವಂಸನಾಯ ಅನಾಮಿಕಾಭ್ಯಾಂ ನಮಃ .
 ಓಂ ಕಿಲಿಕಿಲಿ ಬೂ ಬೂ ಕಾರೇಣ ವಿಭೀಷಣಾಯ ಹನುಮದ್ದೇವತಾಯ
 ಕನಿಷ್ಠಿಕಾಭ್ಯಾಂ ನಮಃ .
 ಓಂ ಹ್ರೀಂ ಶ್ರೀ ಹ್ರೌಂ ಹಾಂ ಹುಂ ಘಟ್ ಸ್ವಾಹಾ ಕರತಲ ಕರಪೃಷ್ಠಾಭ್ಯಾಂ ನಮಃ ..
 .. ಇತಿ ಕರನ್ಯಾಸಃ ..
 .. ಅಥ ಹೃದಯಾದಿಷಡಂಗನ್ಯಾಸಃ ..
 ಓಂ ಐಂ ಹ್ರೀಂ ಹನುಮತೇ ರಾಮದೂತಾಯ ಹೃದಯಾಯ ನಮಃ .
 ಓಂ ಲಂಕಾವಿದ್ವಂಸನಾಯ ಶಿರಸೇ ಸ್ವಾಹಾ .
 ಓಂ ಅಂಜನೀಗರ್ಭಸಂಭೂತಾಯ ಶಿಖಾಯೈವಷಟ್ .
 ಓಂ ಶಾಕಿನೀಡಾಕಿನೀವಿದ್ವಂಸನಾಯ ಕವಚಾಯ ಹುಂ .
 ಓಂ ಕಿಲಿಕಿಲಿ ಬೂ ಬೂ ಕಾರೇಣ ವಿಭೀಷಣಾಯ ಹನುಮದ್ದೇವತಾಯ
 ನೇತ್ರತ್ರಯಾಯ ವೌಷಟ್ .
 ಓಂ ಹ್ರೀಂ ಶ್ರೀ ಹ್ರೌಂ ಹಾಂ ಹುಂ ಘಟ್ ಸ್ವಾಹಾ ಅಸ್ತ್ರಾಯ ಘಟ್ .
 .. ಇತಿ ಹೃದಯಾದಿಷಡಂಗನ್ಯಾಸಃ ..
 ಧ್ಯಾನಂ
 ಪ್ರತಪ್ತಸ್ವರ್ಣವರ್ಣಾಭಂ ಸಂರಕ್ತಾರುಣಲೋಚನಂ .
 ಸುಗ್ರೀವಾದಿಯುತಂ ಧ್ಯಾಯೇತ್ ಪೀತಾಂಬರಸಮಾವೃತಂ ..
 ಗೋಷ್ಪದೀಕೃತವಾರಾಶಿಂ ಪುಚ್ಛಮಸ್ತಕಮೀಶ್ವರಂ .
 ಜ್ಞಾನಮುದ್ರಾಂ ಚ ಬಿಭ್ರಾಣಂ ಸರ್ವಾಲಂಕಾರಭೂಷಿತಂ ..
 ವಾಮಹಸ್ತಸಮಾಕೃಷ್ಟದಶಾಸ್ಯಾನನಮಂಡಲಂ .
 ಉದ್ಯದ್ವಕ್ಷಿಣದೋರ್ಧಂಡಂ ಹನೂಮಂತಂ ವಿಚಿಂತಯೇತ್ ..
 ಹನೂಮಾನ್ ಶ್ರೀಪ್ರದೋ ವಾಯುಪುತ್ರೋ ರುದ್ರೋ ನಯೋಽಜರಃ .
 ಅಮೃತ್ಯುವೀರವೀರಶ್ಚ ಗ್ರಾಮವಾಸೋ ಜನಾಶ್ರಯಃ .. 1..
 ಧನದೋ ನಿರ್ಗುಣಾಕಾರೋ ವೀರೋ ನಿಧಿಪತಿರ್ಮುನಿಃ .
 ಪಿಂಗಾಕ್ಷೋ ವರದೋ ವಾಗ್ಮೀ ಸೀತಾಶೋಕವಿನಾಶನಃ .. 2..
 ಶಿವಃ ಶರ್ವಃ ಪರೋಽವ್ಯಕ್ತೋ ವ್ಯಕ್ತಾವ್ಯಕ್ತೋ ಧರಾಧರಃ .
 ಪಿಂಗಕೇಶಃ ಪಿಂಗರೋಮಾ ಶ್ರುತಿಗಮ್ಯಃ ಸನಾತನಃ .. 3..
 ಅನಾದಿರ್ಭಗವಾನ್ ದಿವ್ಯೋ ವಿಶ್ವಹೇತುರ್ನರಾಶ್ರಯಃ .
 ಆರೋಗ್ಯಕರ್ತಾ ವಿಶ್ವೇಶೋ ವಿಶ್ವನಾಥೋ ಹರೀಶ್ವರಃ .. 4..

ಭರ್ಗೋ ರಾಮೋ ರಾಮಭಕ್ತಃ ಕಲ್ಯಾಣಪ್ರಕೃತೀಶ್ವರಃ .
 ವಿಶ್ವಂಭರೋ ವಿಶ್ವಮೂರ್ತಿರ್ವಿಶ್ವಾಕಾರೋಽಥ ವಿಶ್ವಪಃ .. 5..
 ವಿಶ್ವಾತ್ಮಾ ವಿಶ್ವಸೇವ್ಯೋಽಥ ವಿಶ್ವೋ ವಿಶ್ವಧರೋ ರವಿಃ .
 ವಿಶ್ವಚೇಷ್ಟೋ ವಿಶ್ವಗಮ್ಯೋ ವಿಶ್ವಧ್ಯೇಯಃಕಲಾಧರಃ .. 6..
 ಪ್ಲವಂಗಮಃ ಕಪಿಶ್ರೇಷ್ಠೋ ಜ್ಯೇಷ್ಠೋ ವೇದ್ಯೋ ವನೇಚರಃ .
 ಬಾಲೋ ವೃದ್ಧೋ ಯುವಾ ತತ್ತ್ವಂ ತತ್ತ್ವಗಮ್ಯಃ ಸಖಾ ಹ್ಯಜಃ .. 7..
 ಅಂಜನಾಸೂನುರವ್ಯಗ್ರೋ ಗ್ರಾಮಸ್ಯಾಂತೋ ಧರಾಧರಃ .
 ಭೂರ್ಭುವಃಸ್ವರ್ಮಹರ್ಲೋಕೋ ಜನೋಲೋಕಸ್ತಪೋಽವ್ಯಯಃ .. 8..
 ಸತ್ಯಮೋಂಕಾರಗಮ್ಯಶ್ಚ ಪ್ರಣವೋ ವ್ಯಾಪಕೋಽಮಲಃ .
 ಶಿವಧರ್ಮಪ್ರತಿಷ್ಠಾತಾ ರಾಮೇಷ್ಟಃ ಫಲ್ಲನಪ್ರಿಯಃ .. 9..
 ಗೋಷ್ಟದೀಕೃತವಾರೀಶಃ ಪೂರ್ಣಕಾಮೋ ಧರಾಪತಿಃ .
 ರಕ್ಷೋಘ್ನಃ ಪುಂಡರೀಕಾಕ್ಷಃ ಶರಣಾಗತವತ್ಸಲಃ .. 10..
 ಜಾನಕೀಪ್ರಾಣದಾತಾ ಚ ರಕ್ಷಃಪ್ರಾಣಾಪಹಾರಕಃ .
 ಪೂರ್ಣಃ ಸತ್ಯಃ ಪೀತವಾಸಾ ದಿವಾಕರಸಮಪ್ರಭಃ .. 11..
 ದ್ರೋಣಹರ್ತಾ ಶಕ್ತಿನೀತಾ ಶಕ್ತಿರಾಕ್ಷಸಮಾರಕಃ .
 ಅಕ್ಷಘ್ನೋ ರಾಮದೂತಶ್ಚ ಶಾಕಿನೀಜೀವಿತಾಹರಃ .. 12..
 ಬುಭೂಕಾರಹತಾರಾತಿರ್ಗರ್ವಪರ್ವತಮರ್ದನಃ .
 ಹೇತುಸ್ತ್ವಹೇತುಃ ಪ್ರಾಂಶುಶ್ಚ ವಿಶ್ವಕರ್ತಾ ಜಗದ್ಗುರುಃ .. 13..
 ಜಗನ್ನಾಥೋ ಜಗನ್ನೇತಾ ಜಗದೀಶೋ ಜನೇಶ್ವರಃ .
 ಜಗತ್ಪ್ರಿತೋ ಹರಿಃ ಶ್ರೀಶೋ ಗರುಡಸ್ಮಯಭಂಜಕಃ .. 14..
 ಪಾರ್ಥದ್ವಜೋ ವಾಯುಪುತ್ರಃ ಸಿತಪುಚ್ಛೋಽಮಿತಪ್ರಭಃ .
 ಬ್ರಹ್ಮಪುಚ್ಛಃ ಪರಬ್ರಹ್ಮಪುಚ್ಛೋ ರಾಮೇಷ್ಟಕಾರಕಃ .. 15..
 ಸುಗ್ರೀವಾದಿಯುತೋ ಜ್ಞಾನೀ ವಾನರೋ ವಾನರೇಶ್ವರಃ .
 ಕಲ್ಪಸ್ಥಾಯೀ ಚಿರಂಜೀವೀ ಪ್ರಸನ್ನಶ್ಚ ಸದಾಶಿವಃ .. 16..
 ಸನ್ಮತಿಃ ಸದ್ಗತಿರ್ಭುಕ್ತಿಮುಕ್ತಿದಃ ಕೀರ್ತಿದಾಯಕಃ .
 ಕೀರ್ತಿಃ ಕೀರ್ತಿಪ್ರದಶ್ಚೈವ ಸಮುದ್ರಃ ಶ್ರೀಪ್ರದಃ ಶಿವಃ .. 17..
 ಉದಧಿಕ್ರಮಣೋ ದೇವಃ ಸಂಸಾರಭಯನಾಶನಃ .
 ವಾಲಿಬಂಧನಕೃದ್ವಿಶ್ವಜೇತಾ ವಿಶ್ವಪ್ರತಿಷ್ಠಿತಃ .. 18..
 ಲಂಕಾರಿಃ ಕಾಲಪುರುಷೋ ಲಂಕೇಶಗೃಹಭಂಜನಃ .
 ಭೂತಾವಾಸೋ ವಾಸುದೇವೋ ವಸುಸ್ಥಿಭುವನೇಶ್ವರಃ ..
 ಶ್ರೀರಾಮರೂಪಃ ಕೃಷ್ಣಸ್ತು ಲಂಕಾಪ್ರಾಸಾದಭಂಜನಃ .
 ಕೃಷ್ಣಃ ಕೃಷ್ಣಸ್ತುತಃ ಶಾಂತಃ ಶಾಂತಿದೋ ವಿಶ್ವಭಾವನಃ .. 20..

ವಿಶ್ವಭೋಕ್ತಾಽಥ ಮಾರಘೋ ಬ್ರಹ್ಮಚಾರೀ ಜಿತೇಂದ್ರಿಯಃ .
 ಊರ್ಧ್ವಗೋ ಲಾಂಗುಲೀ ಮಾಲೀ ಲಾಂಗೂಲಾಹತರಾಕ್ಷಸಃ .. 21..
 ಸಮೀರತನುಜೋ ವೀರೋ ವೀರಮಾರೋ ಜಯಪ್ರದಃ .
 ಜಗನ್ಮಂಗಲದಃ ಪುಣ್ಯಃ ಪುಣ್ಯಶ್ರವಣಕೀರ್ತನಃ .. 22..
 ಪುಣ್ಯಕೀರ್ತಿಃ ಪುಣ್ಯಗೀರ್ತಿರ್ಜಗತ್ಪಾವನಪಾವನಃ .
 ದೇವೇಶೋಽಮಿತರೋಮಾಽಥ ರಾಮಭಕ್ತವಿಧಾಯಕಃ .. 23..
 ಧ್ಯಾತಾ ಧ್ಯೇಯೋ ಜಗತ್ಸಾಕ್ಷೀ ಚೇತಾ ಚೈತ್ಯವಿಗ್ರಹಃ .
 ಜ್ಞಾನದಃ ಪ್ರಾಣದಃ ಪ್ರಾಣೋ ಜಗತ್ಪ್ರಾಣಃ ಸಮೀರಣಃ .. 24..
 ವಿಭೀಷಣಪ್ರಿಯಃ ಶೂರಃ ಪಿಪ್ಪಲಾಶ್ರಯಸಿದ್ಧಿದಃ .
 ಸಿದ್ಧಃ ಸಿದ್ಧಾಶ್ರಯಃ ಕಾಲಃ ಕಾಲಭಕ್ತಕಪೂಜಿತಃ .. 25..
 ಲಂಕೇಶನಿಧನಸ್ಥಾಯೀ ಲಂಕಾದಾಹಕ ಈಶ್ವರಃ .
 ಚಂದ್ರಸೂರ್ಯಾಗ್ನಿನೇತ್ರಶ್ಚ ಕಾಲಾಗ್ನಿಃ ಪ್ರಲಯಾಂತಕಃ .. 26..
 ಕಪಿಲಃ ಕಪಿಶಃ ಪುಣ್ಯರಾತಿದ್ವಾದಶರಾಶಿಗಃ .
 ಸರ್ವಾಶ್ರಯೋಽಪ್ರಮೇಯಾತ್ಮಾ ರೇವತ್ಯಾದಿನಿವಾರಕಃ .. 27..
 ಲಕ್ಷ್ಮಣಪ್ರಾಣದಾತಾ ಚ ಸೀತಾಜೀವನಹೇತುಕಃ .
 ರಾಮಧ್ಯಾಯೀ ಹೃಷೀಕೇಶೋ ವಿಷ್ಣುಭಕ್ತೋ ಜಟೀ ಬಲೀ .. 28..
 ದೇವಾರಿದರ್ಪಹಾ ಹೋತಾ ಧಾತಾ ಕರ್ತಾ ಜಗತ್ಪ್ರಭುಃ .
 ನಗರಗ್ರಾಮಪಾಲಶ್ಚ ಶುದ್ಧೋ ಬುದ್ಧೋ ನಿರಂತರಃ .. 29..
 ನಿರಂಜನೋ ನಿರ್ವಿಕಲ್ಪೋ ಗುಣಾತೀತೋ ಭಯಂಕರಃ .
 ಹನುಮಾಂಶ್ಚ ದುರಾರಾಧ್ಯಸ್ತಪಃಸಾಧ್ಯೋ ಮಹೇಶ್ವರಃ .. 30..
 ಜಾನಕೀಘನಶೋಕೋತ್ಕಥಾಪಹರ್ತಾ ಪರಾಶರಃ .
 ವಾಙ್ಮಯಃ ಸದಸದ್ರೂಪಃ ಕಾರಣಂ ಪ್ರಕೃತೇಃ ಪರಃ .. 31..
 ಭಾಗ್ಯದೋ ನಿರ್ಮಲೋ ನೇತಾ ಪುಚ್ಛಲಂಕಾವಿದಾಹಕಃ .
 ಪುಚ್ಛಬದ್ಧೋ ಯಾತುಧಾನೋ ಯಾತುಧಾನರಿಪುಪ್ರಿಯಃ .. 32..
 ಛಾಯಾಪಹಾರೀ ಭೂತೇಶೋ ಲೋಕೇಶಃ ಸದ್ಗತಿಪ್ರದಃ .
 ಪ್ಲವಂಗಮೇಶ್ವರಃ ಕ್ರೋಧಃ ಕ್ರೋಧಸಂರಕ್ತಲೋಚನಃ .. 33..
 ಕ್ರೋಧಹರ್ತಾ ತಾಪಹರ್ತಾ ಭಕ್ತಾಭಯವರಪ್ರದಃ .
 ಭಕ್ತಾನುಕಂಪೀ ವಿಶ್ವೇಶಃ ಪುರುಹೂತಃ ಪುರಂದರಃ .. 34..
 ಅಗ್ನಿರ್ವಿಭಾವಸುಭಾರ್ಷ್ಣಾನ್ ಯಮೋ ನಿರ್ಋತಿರೇವ ಚ .
 ವರುಣೋ ವಾಯುಗತಿಮಾನ್ ವಾಯುಃ ಕುಬೇರ ಈಶ್ವರಃ .. 35..
 ರವಿಶ್ಚಂದ್ರಃ ಕುಜಃ ಸೌಮ್ಯೋ ಗುರುಃ ಕಾವ್ಯಃ ಶನೈಶ್ಚರಃ .
 ರಾಹುಃ ಕೇತುರ್ಮರುದ್ಧಾತಾ ಧಾತಾ ಹರ್ತಾ ಸಮೀರಜಃ .. 36..

ಮಶಕೀಕೃತದೇವಾರಿದೈತ್ಯಾರಿರ್ಮಧೂಸೂದನಃ .
ಕಾಮಃ ಕಪಿಃ ಕಾಮಪಾಲಃ ಕಪಿಲೋ ವಿಶ್ವಜೀವನಃ .. 37..
ಭಾಗೀರಥೀಪದಾಂಭೋಜಃ ಸೇತುಬಂಧವಿಶಾರದಃ .
ಸ್ವಾಹಾ ಸ್ವಧಾ ಹವಿಃ ಕವ್ಯಂ ಹವ್ಯವಾಹಃ ಪ್ರಕಾಶಕಃ .. 38..
ಸ್ವಪ್ರಕಾಶೋ ಮಹಾವೀರೋ ಮಧುರೋಽಮಿತವಿಕ್ರಮಃ .
ಉಡ್ಧೀನೋಡ್ಧೀನಗತಿಮಾನ್ ಸದ್ಗತಿಃ ಪುರುಷೋತ್ತಮಃ ..
ಜಗದಾತ್ಮಾ ಜಗದ್ಯೋನಿರ್ಜಗದಂತೋ ಹ್ಯನಂತರಃ .
ವಿಪಾಪ್ಮಾ ನಿಷ್ಕಲಂಕೋಽಥ ಮಹಾನ್ ಮಹದಹಂಕೃತಿಃ .. 40..
ಖಂ ವಾಯುಃ ಪೃಥಿವೀ ಚಾಪೋ ವಕ್ಸಿದಿಕ್ ಕಾಲ ಏಕಲಃ .
ಕ್ಷೇತ್ರಜ್ಞಃ ಕ್ಷೇತ್ರಪಾಲಶ್ಚ ಪಲ್ವಲೀಕೃತಸಾಗರಃ .. 41..
ಹಿರಣ್ಮಯಃ ಪುರಾಣಶ್ಚ ಖೇಚರೋ ಭೂಚರೋ ಮನುಃ .
ಹಿರಣ್ಯಗರ್ಭಃ ಸೂತ್ರಾತ್ಮಾ ರಾಜರಾಜೋ ವಿಶಾಂ ಪತಿಃ .. 42..
ವೇದಾಂತವೇದ್ಯ ಉದ್ಧೀಧೋ ವೇದಾಂಗೋ ವೇದಪಾರಗಃ .
ಪ್ರತಿಗ್ರಾಮಸ್ಥಿತಃ ಸದ್ಯಃ ಸ್ಫೂರ್ತಿದಾತಾ ಗುಣಾಕರಃ .. 43..
ನಕ್ಷತ್ರಮಾಲೀ ಭೂತಾತ್ಮಾ ಸುರಭಿಃ ಕಲ್ಪಪಾದಪಃ .
ಚಿಂತಾಮಣಿಗುಣನಿಧಿಃ ಪ್ರಜಾದ್ವಾರಮನುತ್ತಮಃ .. 44..
ಪುಣ್ಯಶ್ಲೋಕಃ ಪುರಾರಾತಿಃ ಮತಿಮಾನ್ ಶರ್ವರೀಪತಿಃ .
ಕಿಲ್ಕಿಲಾರಾವನಂತ್ರಸ್ತಭೂತಪ್ರೇತಪಿಶಾಚಕಃ .. 45..
ಋಣತ್ರಯಹರಃ ಸೂಕ್ಷ್ಮಃ ಸ್ಥೂಲಃ ಸರ್ವಗತಿಃ ಪುಮಾನ್ .
ಅಪಸ್ಮಾರಹರಃ ಸ್ಮರ್ತಾ ಶ್ರುತಿಗಾರ್ಥಾ ಸ್ಮೃತಿರ್ಮನುಃ .. 46..
ಸ್ವರ್ಗದ್ವಾರಂ ಪ್ರಜಾದ್ವಾರಂ ಮೋಕ್ಷದ್ವಾರಂ ಯತೀಶ್ವರಃ .
ನಾದರೂಪಂ ಪರಂ ಬ್ರಹ್ಮ ಬ್ರಹ್ಮ ಬ್ರಹ್ಮಪುರಾತನಃ .. 47..
ಏಕೋಽನೇಕೋ ಜನಃ ಶುಕ್ಲಃ ಸ್ವಯಂಜ್ಯೋತಿರನಾಕುಲಃ .
ಜ್ಯೋತಿರ್ಜ್ಯೋತಿರನಾದಿಶ್ಚ ಸಾತ್ವಿಕೋ ರಾಜಸಸ್ತಮಃ .. 48..
ತಮೋಹರ್ತಾ ನಿರಾಲಂಬೋ ನಿರಾಕಾರೋ ಗುಣಾಕರಃ .
ಗುಣಾಶ್ರಯೋ ಗುಣಮಯೋ ಬೃಹತ್ಯಾಯೋ ಬೃಹದೃಶಃ ..
ಬೃಹದ್ಧನುರ್ಬೃಹತ್ಪಾದೋ ಬೃಹನ್ಮೂರ್ಧಾ ಬೃಹತ್ಸ್ವನಃ .
ಬೃಹತ್ಕರ್ಣೋ ಬೃಹನ್ನಾಸೋ ಬೃಹದ್ಬಾಹುರ್ಬೃಹತ್ಪನುಃ .. 50..
ಬೃಹದ್ಗಲೋ ಬೃಹತ್ಯಾಯೋ ಬೃಹತ್ಪುಚ್ಛೋ ಬೃಹತ್ಕರಃ .
ಬೃಹದ್ಗತಿರ್ಬೃಹತ್ಸೇವೋ ಬೃಹಲ್ಲೋಕಫಲಪ್ರದಃ .. 51..
ಬೃಹದ್ಭಕ್ತಿರ್ಬೃಹದ್ವಾಂಛಾಫಲದೋ ಬೃಹದೀಶ್ವರಃ .
ಬೃಹಲ್ಲೋಕನುತೋ ದ್ರಷ್ಟಾ ವಿದ್ಯಾದಾತಾ ಜಗದ್ಗುರುಃ .. 52..

ದೇವಾಚಾರ್ಯಃ ಸತ್ಯವಾದೀ ಬ್ರಹ್ಮವಾದೀ ಕಲಾಧರಃ .
 ಸಪ್ತಪಾತಾಲಗಾಮೀ ಚ ಮಲಯಾಚಲಸಂಶ್ರಯಃ .. 53..
 ಉತ್ತರಾಶಾಸ್ಥಿತಃ ಶ್ರೀಶೋ ದಿವ್ಯಾಷಧಿವಶಃ ಖಗಃ .
 ಶಾಖಾಮೃಗಃ ಕಪೀಂದ್ರೋಽಥ ಪುರಾಣಃ ಪ್ರಾಣಚಂಚುರಃ .. 54..
 ಚತುರೋ ಬ್ರಾಹ್ಮಣೋ ಯೋಗೀ ಯೋಗಿಗಮ್ಯಃ ಪರೋಽವರಃ .
 ಅನಾದಿನಿಧನೋ ವ್ಯಾಸೋ ವೈಕುಂಠಃ ಪೃಥಿವೀಪತಿಃ .. 55..
 ಅಪರಾಜಿತೋ ಜಿತಾರಾತಿಃ ಸದಾನಂದದ ಈಶಿತಾ .
 ಗೋಪಾಲೋ ಗೋಪತಿಯೋದ್ಧಾ ಕಲಿಃ ಸ್ಥಾಲಃ ಪರಾತ್ಪರಃ .. 56..
 ಮನೋವೇಗೀ ಸದಾಯೋಗೀ ಸಂಸಾರಭಯನಾಶನಃ .
 ತತ್ತ್ವ ದಾತಾಽಥ ತತ್ತ್ವ ಜ್ಞಸ್ತತ್ತ್ವಂ ತತ್ತ್ವ ಪ್ರಕಾಶಕಃ .. 57..
 ಶುದ್ಧೋ ಬುದ್ಧೋ ನಿತ್ಯಯುಕ್ತೋ ಭಕ್ತಾಕಾರೋ ಜಗದ್ರಥಃ .
 ಪ್ರಲಯೋಽಮಿತಮಾಯಶ್ಚ ಮಾಯಾತೀತೋ ವಿಮತ್ಸರಃ .. 58..
 ಮಾಯಾನಿರ್ಜಿತರಕ್ಷಾಶ್ಚ ಮಾಯಾನಿರ್ಮಿತವಿಷ್ಣುಪಃ .
 ಮಾಯಾಶ್ರಯಶ್ಚ ನಿಲೇಪೋ ಮಾಯಾನಿರ್ವರ್ತಕಃ ಸುಖೀ ..
 ಸುಖೀ(ಖಂ) ಸುಖಪ್ರದೋ ನಾಗೋ ಮಹೇಶಕೃತಸಂಸ್ತವಃ .
 ಮಹೇಶ್ವರಃ ಸತ್ಯಸಂಧಃ ಶರಭಃ ಕಲಿಪಾವನಃ .. 60..
 ರಸೋ ರಸಜ್ಞಃ ಸನ್ಮಾನೋ ರೂಪಂ ಚಕ್ಷುಃ ಶ್ರುತಿ ರವಃ .
 ಘ್ರಾಣಂ ಗಂಧಃ ಸ್ಪರ್ಶನಂ ಚ ಸ್ಪರ್ಶೋ ಹಿಂಕಾರಮಾನಗಃ .. 61..
 ನೇತಿ ನೇತೀತಿ ಗಮ್ಯಶ್ಚ ವೈಕುಂಠಭಜನಪ್ರಿಯಃ .
 ಗಿರಿಶೋ ಗಿರಿಜಾಕಾಂತೋ ದುರ್ವಾಸಾಃ ಕವಿರಂಗಿರಾಃ .. 62..
 ಭೃಗುರ್ವಸಿಷ್ಠಶ್ಚೈವನೋ ನಾರದಸ್ತುಂಬುರುಹರಃ .
 ವಿಶ್ವಕ್ಷೇತ್ರಂ ವಿಶ್ವಬೀಜಂ ವಿಶ್ವನೇತ್ರಂ ಚ ವಿಶ್ವಪಃ .. 63..
 ಯಾಜಕೋ ಯಜಮಾನಶ್ಚ ಪಾವಕಃ ಪಿತರಸ್ತಥಾ .
 ಶ್ರದ್ಧಾ ಬುದ್ಧಿಃ ಕ್ಷಮಾ ತಂದ್ರಾ ಮಂತ್ರೋ ಮಂತ್ರಯಿತಾ ಸುರಃ .. 64..
 ರಾಜೇಂದ್ರೋ ಭೂಪತೀ ರೂಢೋ ಮಾಲೀ ಸಂಸಾರಸಾರಥಿಃ .
 ನಿತ್ಯಃ ಸಂಪೂರ್ಣಕಾಮಶ್ಚ ಭಕ್ತಕಾಮಧುಗುತ್ತಮಃ .. 65..
 ಗಣಪಃ ಕೇಶವೋ ಭ್ರಾತಾ ಪಿತಾ ಮಾತಾಽಥ ಮಾರುತಿಃ .
 ಸಹಸ್ರಮೂರ್ಧಾ ಸಹಸ್ರಾಸ್ಯಃ ಸಹಸ್ರಾಕ್ಷಃ ಸಹಸ್ರಪಾತ್ .. 66..
 ಕಾಮಜಿತ್ ಕಾಮದಹನಃ ಕಾಮಃ ಕಾಮ್ಯಫಲಪ್ರದಃ .
 ಮುದ್ರೋಪಹಾರೀ ರಕ್ಷೋಘ್ನಃ ಕ್ಷಿತಿಭಾರಹರೋ ಬಲಃ .. 67..
 ನಖದಂಷ್ಟ್ರಾಯುಧೋ ವಿಷ್ಣುಭಕ್ತೋ ಭಕ್ತಾಭಯಪ್ರದಃ .
 ದರ್ಪಹಾ ದರ್ಪದೋ ದಂಷ್ಟ್ರಾಶತಮೂರ್ತಿರಮೂರ್ತಿಮಾನ್ .. 68..

ಮಹಾನಿಧಿರ್ಮಹಾಭಾಗೋ ಮಹಾಭರ್ಗೋ ಮಹರ್ಧಿದಃ .
ಮಹಾಕಾರೋ ಮಹಾಯೋಗೀ ಮಹಾತೇಜಾ ಮಹಾದ್ಯುತಿಃ ..
ಮಹಾಕರ್ಮಾ ಮಹಾನಾದೋ ಮಹಾಮಂತ್ರೋ ಮಹಾಮತಿಃ .
ಮಹಾಶಮೋ ಮಹೋದಾರೋ ಮಹಾದೇವಾತ್ಮಕೋ ವಿಭುಃ .. 70..
ರುದ್ರಕರ್ಮಾ ಕ್ರೂರಕರ್ಮಾ ರತ್ನನಾಭಃ ಕೃತಾಗಮಃ .
ಅಂಭೋಧಿಲಂಘನಃ ಸಿದ್ಧಃ ಸತ್ಯಧರ್ಮಾ ಪ್ರಮೋದನಃ .. 71..
ಜಿತಾಮಿತ್ರೋ ಜಯಃ ಸೋಮೋ ವಿಜಯೋ ವಾಯುವಾಹನಃ .
ಜೀವೋ ಧಾತಾ ಸಹಸ್ರಾಂಶುರ್ಮುಕುಂದೋ ಭೂರಿದಕ್ಷಿಣಃ .. 72..
ಸಿದ್ಧಾರ್ಥಃ ಸಿದ್ಧಿದಃ ಸಿದ್ಧಃ ಸಂಕಲ್ಪಃ ಸಿದ್ಧಿಹೇತುಕಃ .
ಸಪ್ತಪಾತಾಲಚರಣಃ ಸಪ್ತರ್ಷಿಗಣವಂದಿತಃ .. 73..
ಸಪ್ತಾಭಿಲಂಘನೋ ವೀರಃ ಸಪ್ತದ್ವೀಪೋರುಮಂಡಲಃ .
ಸಪ್ತಾಂಗರಾಜ್ಯಸುಖದಃ ಸಪ್ತಮಾತೃನಿಷೇವಿತಃ .. 74..
ಸಪ್ತಲೋಕೈಕಮಕುಟಃ ಸಪ್ತಹೋತ್ರಃ ಸ್ವರಾಶ್ರಯಃ .
ಸಪ್ತಸಾಮೋಪಗೀತಶ್ಚ ಸಪ್ತಪಾತಾಲಸಂಶ್ರಯಃ .. 75..
ಸಪ್ತಚ್ಛಂದೋನಿಧಿಃ ಸಪ್ತಚ್ಛಂದಃ ಸಪ್ತಜನಾಶ್ರಯಃ .
ಮೇಧಾದಃ ಕೀರ್ತಿದಃ ಶೋಕಹಾರೀ ದೌರ್ಭಾಗ್ಯನಾಶನಃ .. 76..
ಸರ್ವವಶ್ಯಕರೋ ಗರ್ಭದೋಷಹಾ ಪುತ್ರಪೌತ್ರದಃ .
ಪ್ರತಿವಾದಿಮುಖಸ್ತಂಭೋ ರುಷ್ಣಚಿತ್ತಪ್ರಸಾದನಃ .. 77..
ಪರಾಭಿಚಾರಶಮನೋ ದುಃಖಹಾ ಬಂಧಮೋಕ್ಷದಃ .
ನವದ್ವಾರಪುರಾಧಾರೋ ನವದ್ವಾರನಿಕೇತನಃ .. 78..
ನರನಾರಾಯಣಸ್ತುತ್ಯೋ ನವನಾಥಮಹೇಶ್ವರಃ .
ಮೇಖಲೀ ಕವಚೀ ಖಡ್ಗೀ ಭ್ರಾಜಿಷ್ಣುರ್ಜಿಷ್ಣುಸಾರಥಿಃ ..
ಬಹುಯೋಜನವಿಸ್ತೀರ್ಣಪುಚ್ಛಃ ಪುಚ್ಛಹತಾಸುರಃ .
ದುಷ್ಣಹಂತಾ ನಿಯಮಿತಾ ಪಿಶಾಚಗ್ರಹಶಾತನಃ .. 80..
ಬಾಲಗ್ರಹವಿನಾಶೀ ಚ ಧರ್ಮನೇತಾ ಕೃಪಾಕರಃ .
ಉಗ್ರಕೃತ್ಯಶ್ಣೋಗ್ರವೇಗ ಉಗ್ರನೇತ್ರಃ ಶತಕೃತುಃ .. 81..
ಶತಮನ್ಯುಸ್ತುತಃ ಸ್ತುತ್ಯಃ ಸ್ತುತಿಃ ಸ್ತೋತಾ ಮಹಾಬಲಃ .
ಸಮಗ್ರಗುಣಶಾಲೀ ಚ ವ್ಯಗ್ರೋ ರಕ್ಷೋವಿನಾಶನಃ .. 82..
ರಕ್ಷೋಽಗ್ನಿದಾವೋ ಬ್ರಹ್ಮೇಶಃ ಶ್ರೀಧರೋ ಭಕ್ತವತ್ಸಲಃ .
ಮೇಘನಾದೋ ಮೇಘರೂಪೋ ಮೇಘವೃಷ್ಟಿನಿವಾರಣಃ .. 83..
ಮೇಘಜೀವನಹೇತುಶ್ಚ ಮೇಘಶ್ಯಾಮಃ ಪರಾತ್ಮಕಃ .
ಸಮೀರತನಯೋ ಧಾತಾ ತತ್ತ್ವ ವಿದ್ಯಾವಿಶಾರದಃ .. 84..

ಅಮೋಘೋಽಮೋಘವೃಷ್ಟಿಶ್ಚಾಭೀಷ್ಟದೋಽನಿಷ್ಟನಾಶನಃ .
 ಅಧೋಽನರ್ಥಾಪಹಾರೀ ಚ ಸಮರ್ಥೋ ರಾಮಸೇವಕಃ .. 85..
 ಅರ್ಥಿ ಧನ್ಯೋಽಸುರಾರಾತಿಃ ಪುಂಡರೀಕಾಕ್ಷ ಆತ್ಮಭೂಃ .
 ಸಂಕರ್ಷಣೋ ವಿಶುದ್ಧಾತ್ಮಾ ವಿದ್ಯಾರಾಶಿಃ ಸುರೇಶ್ವರಃ .. 86..
 ಅಚಲೋದ್ಧಾರಕೋ ನಿತ್ಯಃ ಸೇತುಕೃದ್ರಾಮಸಾರಥಿಃ .
 ಆನಂದಃ ಪರಮಾನಂದೋ ಮತ್ಸ್ಯಃ ಕೂರ್ಮೋ ನಿಧಿಃ ಶಯಃ .. 87..
 ವರಾಹೋ ನಾರಸಿಂಹಶ್ಚ ವಾಮನೋ ಜಮದಗ್ನಿಜಃ .
 ರಾಮಃ ಕೃಷ್ಣಃ ಶಿವೋ ಬುದ್ಧಃ ಕಲ್ಕೀ ರಾಮಾಶ್ರಯೋ ಹರಿಃ .. 88..
 ನಂದೀ ಭೃಂಗೀ ಚ ಚಂಡೀ ಚ ಗಣೇಶೋ ಗಣಸೇವಿತಃ .
 ಕರ್ಮಾಧ್ಯಕ್ಷಃ ಸುರಾರಾಮೋ ವಿಶ್ರಾಮೋ ಜಗತೀಪತಿಃ ..
 ಜಗನ್ನಾಥಃ ಕಪೀಶಶ್ಚ ಸರ್ವಾವಾಸಃ ಸದಾಶ್ರಯಃ .
 ಸುಗ್ರೀವಾದಿಸ್ತುತೋ ದಾಂತಃ ಸರ್ವಕರ್ಮಾ ಪ್ಲವಂಗಮಃ .. 90..
 ನಖದಾರಿತರಕ್ಷಶ್ಚ ನಖಯುದ್ಧವಿಶಾರದಃ .
 ಕುಶಲಃ ಸುಧನಃ ಶೇಷೋ ವಾಸುಕಿಸ್ತಕ್ಷಕಸ್ತಥಾ .. 91..
 ಸ್ವರ್ಣವರ್ಣೋ ಬಲಾಡ್ಯಶ್ಚ ಪುರುಜೇತಾಽಘನಾಶನಃ .
 ಕೈವಲ್ಯದೀಪಃ ಕೈವಲ್ಯೋ ಗರುಡಃ ಪನ್ನಗೋ ಗುರುಃ .. 92..
 ಕ್ಲೀಕ್ಷೀರಾವಹತಾರಾತಿಗರ್ವಃ ಪರ್ವತಭೇದನಃ .
 ವಜ್ರಾಂಗೋ ವಜ್ರವಕ್ತ್ರಶ್ಚ ಭಕ್ತವಜ್ರನಿವಾರಕಃ .. 93..
 ನಖಾಯುಧೋ ಮಣಿಗ್ರೀವೋ ಜ್ವಾಲಾಮಾಲೀ ಚ ಭಾಸ್ಕರಃ .
 ಪ್ರೌಢಪ್ರತಾಪಸ್ತಪನೋ ಭಕ್ತತಾಪನಿವಾರಕಃ .. 94..
 ಶರಣಂ ಜೀವನಂ ಭೋಕ್ತಾ ನಾನಾಚೇಷ್ಟೋಽಥ ಚಂಚಲಃ .
 ಸ್ವಸ್ಥಸ್ವಸ್ವಾಸ್ಥ್ಯಹಾ ದುಃಖಶಾತನಃ ಪವನಾತ್ಮಜಃ .. 95..
 ಪವನಃ ಪಾವನಃ ಕಾಂತೋ ಭಕ್ತಾಂಗಃ ಸಹನೋ ಬಲಃ .
 ಮೇಘನಾದರಿಪುರ್ಮೇಘನಾದಸಂಹೃತರಾಕ್ಷಸಃ .. 96..
 ಕ್ಷರೋಕ್ಷರೋ ವಿನೀತಾತ್ಮಾ ವಾನರೇಶಃ ಸತಾಂಗತಿಃ .
 ಶ್ರೀಕಂಠಃ ಶಿತಿಕಂಠಶ್ಚ ಸಹಾಯಃ ಸಹನಾಯಕಃ .. 97..
 ಅಸ್ಥೂಲಸ್ತ್ವ ನಣುರ್ಭಗೋ ದೇವಸಂಸೃತಿನಾಶನಃ .
 ಅಧ್ಯಾತ್ಮವಿದ್ಯಾಸಾರಶ್ಚಾಪ್ಯಧ್ಯಾತ್ಮಕುಶಲಃ ಸುಧೀಃ .. 98..
 ಅಕಲ್ಮಷಃ ಸತ್ಯಹೇತುಃ ಸತ್ಯದಃ ಸತ್ಯಗೋಚರಃ .
 ಸತ್ಯಗರ್ಭಃ ಸತ್ಯರೂಪಃ ಸತ್ಯಃ ಸತ್ಯಪರಾಕ್ರಮಃ .. 99..
 ಅಂಜನಾಪ್ರಾಣಲಿಂಗಂ ಚ ವಾಯುವಂಶೋದ್ಭವಃ ಶ್ರುತಿಃ .
 ಭದ್ರರೂಪೋ ರುದ್ರರೂಪಃ ಸುರೂಪಶ್ಚಿತ್ರರೂಪಧೃಕ್ .. 100..

ಮೈನಾಕವಂದಿತಃ ಸೂಕ್ಷ್ಮದರ್ಶನೋ ವಿಜಯೋ ಜಯಃ .
 ಕ್ರಾಂತದಿಜ್ಜುಂಡಲೋ ರುದ್ರಃ ಪ್ರಕಟೀಕೃತವಿಕ್ರಮಃ .. 101..
 ಕಂಬುಕಂಠಃ ಪ್ರಸನ್ನಾತ್ಮಾ ಹಸ್ತನಾಸೋ ವೃಕೋದರಃ .
 ಲಂಬೋಷ್ಣಃ ಕುಂಡಲೀ ಚಿತ್ರಮಾಲೀ ಯೋಗವಿದಾಂ ವರಃ .. 102..
 ವಿಪಶ್ಚಿತ್ ಕವಿರಾನಂದವಿಗ್ರಹೋಽನಲ್ಪನಾಶನಃ .
 ಫಾಲ್ಗುನೀಸೂನುರವ್ಯಗ್ರೋ ಯೋಗಾತ್ಮಾ ಯೋಗತತ್ಪರಃ .. 103..
 ಯೋಗವಿದ್ಯೋಗಕರ್ತಾ ಚ ಯೋಗಯೋನಿದಿಗಂಬರಃ .
 ಅಕಾರಾದಿಕ್ಷಕಾರಾಂತವರ್ಣನಿರ್ಮಿತವಿಗ್ರಹಃ .. 104..
 ಉಲೂಖಲಮುಖಃ ಸಿದ್ಧಸಂಸ್ತುತಃ ಪರಮೇಶ್ವರಃ .
 ಶ್ಲಿಷ್ಠಜಂಘಃ ಶ್ಲಿಷ್ಠಜಾನುಃ ಶ್ಲಿಷ್ಠಪಾಣಿಃ ಶಿಖಾಧರಃ .. 105..
 ಸುಶರ್ಮಾಮಿತಧರ್ಮಾ ಚ ನಾರಾಯಣಪರಾಯಣಃ .
 ಜಿಷ್ಣುಭವಿಷ್ಣು ರೋಚಿಷ್ಣುಗ್ರಸಿಷ್ಣುಃ ಸ್ಥಾಣುರೇವ ಚ .. 106..
 ಹರೀ ರುದ್ರಾನುಕೃದ್ವ್ಯಕ್ತಕಂಪನೋ ಭೂಮಿಕಂಪನಃ .
 ಗುಣಪ್ರವಾಹಃ ಸೂತ್ರಾತ್ಮಾ ವೀತರಾಗಃ ಸ್ತುತಿಪ್ರಿಯಃ .. 107..
 ನಾಗಕನ್ಯಾಭಯದ್ವಂಸೀ ಕೃತಪೂರ್ಣಃ ಕಪಾಲಭೃತ್ .
 ಅನುಕೂಲೋಽಕ್ಷಯೋಽಪಾಯೋಽನಪಾಯೋ ವೇದಪಾರಗಃ .. 108..
 ಅಕ್ಷರಃ ಪುರುಷೋ ಲೋಕನಾಥಸ್ತ್ಯಕ್ಷಃ ಪ್ರಭುದೃಢಃ .
 ಅಷ್ಟಾಂಗಯೋಗಫಲಭೂಃ ಸತ್ಯಸಂಧಃ ಪುರುಷ್ವತಃ .. 109..
 ಶ್ಮಶಾನಸ್ಥಾನನಿಲಯಃ ಪ್ರೇತವಿದ್ರಾವಣಕ್ಷಮಃ .
 ಪಂಚಾಕ್ಷರಪರಃ ಪಂಚಮಾತೃಕೋ ರಂಜನೋ ದ್ವಜಃ .. 110..
 ಯೋಗಿನೀವೃಂದವಂದ್ಯಶ್ರೀಃ ಶತ್ರುಘ್ನೋಽನಂತವಿಕ್ರಮಃ .
 ಬ್ರಹ್ಮಚಾರೀಂದ್ರಿಯವಪುರ್ಧೃತದಂಡೋ ದಶಾತ್ಮಕಃ .. 111..
 ಅಪ್ರಪಂಚಃ ಸದಾಚಾರಃ ಶೂರಸೇನೋ ವಿದಾರಕಃ .
 ಬುದ್ಧಃ ಪ್ರಮೋದ ಆನಂದಃ ಸಪ್ತಜಿಹ್ವಪತಿರ್ಧರಃ .. 112..
 ನವದ್ವಾರಪುರಾಧಾರಃ ಪ್ರತ್ಯಗ್ರಃ ಸಾಮಗಾಯನಃ .
 ಷಟ್ಪಕ್ರಧಾಮಾ ಸ್ವರ್ಲೋಕಭಯಹೃನ್ಮಾನದೋ ಮದಃ .. 113..
 ಸರ್ವವಶ್ಯಕರಃ ಶಕ್ತಿರನಂತೋಽನಂತಮಂಗಲಃ .
 ಅಷ್ಟಮೂರ್ತಿಧರೋ ನೇತಾ ವಿರೂಪಃ ಸ್ವರಸುಂದರಃ .. 114..
 ಧೂಮಕೇತುರ್ಮಹಾಕೇತುಃ ಸತ್ಯಕೇತುರ್ಮಹಾರಥಃ .
 ನಂದೀಪ್ರಿಯಃ ಸ್ವತಂತ್ರಶ್ಚ ಮೇಖಲೀ ಡಮರುಪ್ರಿಯಃ .. 115..
 ಲೋಹಿತಾಂಗಃ ಸಮಿದ್ವಕ್ಷಿಃ ಷಡ್ರತುಃ ಶರ್ವ ಈಶ್ವರಃ .
 ಫಲಭುಕ್ ಫಲಹಸ್ತಶ್ಚ ಸರ್ವಕರ್ಮಫಲಪ್ರದಃ .. 116..

ಧರ್ಮಾಧ್ಯಕ್ಷೋ ಧರ್ಮಫಲೋ ಧರ್ಮೋ ಧರ್ಮಪ್ರದೋಽರ್ಥದಃ .
 ಪಂಚವಿಂಶತಿತತ್ತ್ವಜ್ಞಸ್ತಾರಕೋ ಬ್ರಹ್ಮತತ್ಪರಃ .. 117..
 ತ್ರಿಮಾರ್ಗವಸತಿಭೇದಮಃ ಸರ್ವದುಷ್ಟನಿಬರ್ಹಣಃ .
 ಊರ್ಜಃಸ್ವಾಮೀ ಜಲಸ್ವಾಮೀ ಶೂಲೀ ಮಾಲೀ ನಿಶಾಕರಃ .. 118..
 ರಕ್ತಾಂಬರಧರೋ ರಕ್ತೋ ರಕ್ತಮಾಲ್ಯವಿಭೂಷಣಃ .
 ವನಮಾಲೀ ಶುಭಾಂಗಶ್ಚ ಶ್ವೇತಃ ಶ್ವೇತಾಂಬರೋ ಯುವಾ .. 119..
 ಜಯೋಽಜೇಯಪರೀವಾರಃ ಸಹಸ್ರವದನಃ ಕವಿಃ .
 ಶಾಕಿನೀಡಾಕಿನೀಯಕ್ಷರಕ್ಷೋಭೂತಪ್ರಭಂಜನಃ .. 120..
 ಸದ್ಯೋಜಾತಃ ಕಾಮಗತಿರ್ಜ್ಞಾನಮೂರ್ತಿಯಶಸ್ಕರಃ .
 ಶಂಭುತೇಜಾಃ ಸಾರ್ವಭೌಮೋ ವಿಷ್ಣುಭಕ್ತಃ ಪ್ಲವಂಗಮಃ .. 121..
 ಚತುರ್ಣವತಿಮಂತ್ರಜ್ಞಃ ಪೌಲಸ್ತ್ಯಬಲದರ್ಪಹಾ .
 ಸರ್ವಲಕ್ಷ್ಮೀಪ್ರದಃ ಶ್ರೀಮಾನಂಗದಪ್ರಿಯವರ್ಧನಃ .. 122..
 ಸ್ಮೃತಿಬೀಜಂ ಸುರೇಶಾನಃ ಸಂಸಾರಭಯನಾಶನಃ .
 ಉತ್ತಮಃ ಶ್ರೀಪರೀವಾರಃ ಶ್ರೀಭೂರುಗ್ರಶ್ಚ ಕಾಮಧುಕ್ .. 123..
 ಸದಾಗತಿರ್ಮಾರ್ತರಿಶ್ವಾ ರಾಮಪಾದಾಬ್ಜಷಟ್ಪದಃ .
 ನೀಲಪ್ರಿಯೋ ನೀಲವರ್ಣೋ ನೀಲವರ್ಣಪ್ರಿಯಃ ಸುಹೃತ್ .. 124..
 ರಾಮದೂತೋ ಲೋಕಬಂಧುರಂತರಾತ್ಮಾ ಮನೋರಮಃ .
 ಶ್ರೀರಾಮಧ್ಯಾನಕೃದ್ವೀರಃ ಸದಾ ಕಿಂಪುರುಷಸ್ತುತಃ .. 125..
 ರಾಮಕಾರ್ಯಾಂತರಂಗಶ್ಚ ಶುದ್ಧಿರ್ಗತಿರನಾಮಯಃ .
 ಪುಣ್ಯಶ್ಲೋಕಃ ಪರಾನಂದಃ ಪರೇಶಪ್ರಿಯಸಾರಥಿಃ .. 126..
 ಲೋಕಸ್ವಾಮೀ ಮುಕ್ತಿದಾತಾ ಸರ್ವಕಾರಣಕಾರಣಃ .
 ಮಹಾಬಲೋ ಮಹಾವೀರಃ ಪಾರಾವಾರಗತಿರ್ಗುರುಃ .. 127..
 ತಾರಕೋ ಭಗವಾಂಸ್ತೌತಾ ಸ್ವಸ್ತಿದಾತಾ ಸುಮಂಗಲಃ .
 ಸಮಸ್ತಲೋಕಸಾಕ್ಷೀ ಚ ಸಮಸ್ತಸುರವಂದಿತಃ .
 ಸೀತಾಸಮೇತಶ್ರೀರಾಮಪಾದಸೇವಾಧುರಂಧರಃ .. 128..
 ವಾಲ್ಮೀಕಿರುವಾಚ
 ಇತಿ ನಾಮ್ನು ಸಹಸ್ರೇಣ ಸ್ತುತೋ ರಾಮೇಣ ವಾಯುಭೂಃ .
 ಉವಾಚ ತಂ ಪ್ರಸನ್ನಾತ್ಮಾ ಸಂಘಾಯಾತ್ಮಾನಮವ್ಯಯಂ .. 129..
 ಶ್ರೀ ಹನುಮಾನುವಾಚ .
 ಧ್ಯಾನಾಸ್ವದಮಿದಂ ಬ್ರಹ್ಮ ಮತ್ಪುರಃ ಸಮುಪಸ್ಥಿತಂ .
 ಸ್ವಾಮಿನ್ ಕೃಪಾನಿಧೇ ರಾಮ ಜ್ಞಾತೋಽಸಿ ಕಪಿನಾ ಮಯಾ .. 130..
 ತ್ವಧ್ಯಾನ ನಿರತಾ ಲೋಕಾಃ ಕಿಂ ಮಾಂ ಜಪಸಿ ಸಾದರಂ .

ತವಾಗಮನಹೇತುಶ್ಚ ಜ್ಞಾತೋ ಹ್ಯತ್ರ ಮಯಾಽನಘಃ .. 131..
 ಕರ್ತವ್ಯಂ ಮಮ ಕಿಂ ರಾಮ ತಥಾ ಬ್ರೂಹಿ ಚ ರಾಘವಃ .
 ಇತಿ ಪ್ರಚೋದಿತೋ ರಾಮಃ ಪ್ರಹೃಷ್ಟಾತ್ಮೇದಮಬ್ರವೀತ್ .. 132..
 ಶ್ರೀ ರಾಮಚಂದ್ರೋವಾಚಃ .
 ದುರ್ಜಯಃ ಖಲು ವೈದೇಹೀಂ ಗೃಹೀತ್ವಾ ಕೋಽಪಿ ನಿರ್ಗತಃ .
 ಹತ್ವಾ ತಂ ನಿರ್ಘೃಣಂ ವೀರಮಾನಯ ತ್ವಂ ಕಪೀಶ್ವರ .. 133..
 ಮಮ ದಾಸ್ಯಂ ಕುರು ಸಖೇ ಭವ ವಿಶ್ವಸುಖಂಕರಃ .
 ತಥಾ ಕೃತೇ ತ್ವಯಾ ವೀರ ಮಮ ಕಾರ್ಯಂ ಭವಿಷ್ಯತಿ .. 134..
 ಓಮೀತ್ಯಾಜ್ಞಾಂ ತು ಶಿರಸಾ ಗೃಹೀತ್ವಾ ಸ ಕಪೀಶ್ವರಃ.
 ವಿಧೇಯಂ ವಿಧಿವತ್ತತ್ರ ಚಕಾರ ಶಿರಸಾ ಸ್ವಯಂ.. 135..
 ಇದಂ ನಾಮಸಹಸ್ರಂ ತು ಯೋಽಧೀತೇ ಪ್ರತ್ಯಹಂ ನರಃ .
 ದುಃಖೌಘೋ ನಶ್ಯತೇ ಕ್ಷಿಪ್ರಂ ಸಂಪತ್ತಿವರ್ಧತೇ ಚಿರಂ .
 ವಶ್ಯಂ ಚತುರ್ವಿಧಂ ತಸ್ಯ ಭವತ್ಯೇವ ನ ಸಂಶಯಃ .. 136..
 ರಾಜಾನೋ ರಾಜಪುತ್ರಾಶ್ಚ ರಾಜಕೀಯಾಶ್ಚ ಮಂತ್ರಿಣಃ .
 ತ್ರಿಕಾಲಂ ಪಠನಾದಸ್ಯ ದೃಶ್ಯಂತೇ ಚ ತ್ರಿಪಕ್ಷತಃ .. 137..
 ಅಶ್ವತ್ಥಮೂಲೇ ಜಪತಾಂ ನಾಸ್ತಿ ವೈರಿಕೃತಂ ಭಯಂ .
 ತ್ರಿಕಾಲಪಠನಾದಸ್ಯ ಸಿದ್ಧಿಃ ಸ್ಯಾತ್ ಕರಸಂಸ್ಥಿತಾ .. 138..
 ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಪ್ರತ್ಯಹಂ ಯಃ ಪಠೇನ್ನರಃ .
 ಐಹಿಕಾಮುಷ್ಮಿಕಾನ್ ಸೋಽಪಿ ಲಭತೇ ನಾತ್ರ ಸಂಶಯಃ .. 139..
 ಸಂಗ್ರಾಮೇ ಸನ್ನಿವಿಷ್ಟಾನಾಂ ವೈರಿವಿದ್ರಾವಣಂ ಭವೇತ್ .
 ಜ್ವರಾಪಸ್ಕಾರಶಮನಂ ಗುಲ್ಮಾದಿವ್ಯಾಧಿವಾರಣಂ .. 140..
 ಸಾಮ್ರಾಜ್ಯಸುಖಸಂಪತ್ತಿದಾಯಕಂ ಜಪತಾಂ ನೃಣಾಂ .
 ಯ ಇದಂ ಪಠತೇ ನಿತ್ಯಂ ಪಾರಯೇದ್ವಾ ಸಮಾಹಿತಃ .
 ಸರ್ವಾನ್ ಕಾಮಾನವಾಪ್ನೋತಿ ವಾಯುಪುತ್ರಪ್ರಸಾದತಃ .. 141..
 .. ಶ್ರೀ ಆಂಜನೇಯಸಹಸ್ರನಾಮಸ್ತೋತ್ರಂ ಹನುಮತ್ಸಹಸ್ರನಾಮಸ್ತೋತ್ರಂ ಚ
 ಸಂಪೂರ್ಣಂ ..

From Hanumatstutimanjari, Mahaperiaval Publication

Duplicate encoding by Saraswathy Ravishankar Mayavaram

Proofread by PSA Easwaran, Gopal Upadhyay


This text differs from commonly given in Gitapress publication

(especially verses 12, 18, and portion after 123).


That is said to be from mantramahArNava, pUrvakhaNDa, navamataranga, and is supposed to be rAmakRitam. With such variations in Sanskrit texts, the reader is forewarned to be practical and bring up devotion selecting any text rather than getteing caught in details.

With such variations, there is no loss of generality.

Additional portion is added from Mantra Maharnava pdf part - 3 pg.no. 87-93

——
shrI Anjaneya or Hanuman Stotra of 1000 Names

pdf was typeset on November 21, 2022

——
Please send corrections to sanskrit@cheerful.com

